

بین الاقوامی برادری کو ایس۔ ملکوں کو الگ تھلگ کرنے کی مسلسل کوشش کرنی چاہئے جو دہشت گردی کی حوصلہ افزائی کر رہے ہیں۔ صدر جم۔ وری۔

Posted On: 16 OCT 2017 3:37PM by PIB Delhi

جناب ایم وینکیانائڈو نے نیشنل سیکوریٹی گارڈ کے 33 ویں یوم تاسیس سے خطاب کیا

نئی دہلی۔ 16۔ اکتوبر۔ نائب صدر جمہوریہ ہند جناب ایم وینکیانائڈو نے کہا ہے کہ بین الاقوامی برادری کو ایسے ملکوں کو الگ تھلگ کرنے کی کوششوں کی شروعات کرنی چاہئے جو دہشت گردی کی حوصلہ افزائی کرتے ہیں۔ وہ آج ہریانہ میں منیسر کے مقام پر نیشنل سیکوریٹی گارڈ (این ایس جی) کے 33 ویں یوم تاسیس کی تقریب سے خطاب کر رہے تھے۔ حکومت ہریانہ کے وزیر تعلیم جناب رام بلاس شرما، این ایس جی کے ڈائریکٹر جنرل جناب سدھیر پرتاپ سنگھ اور دیگر معزز اشخاص بھی اس موقع پر موجود تھے۔

نائب صدر جمہوریہ نے این ایس جی کے ان 19 بہادر شہیدوں کو خراج عقیدت پیش کیا جنہوں نے اپنے فرائض انجام دیتے ہوئے جرات اور قربانی کی عظیم ترین روایات کو برقرار رکھتے ہوئے اپنی جانوں کا نذرانہ پیش کیا۔

نائب صدر جمہوریہ نے کہا کہ این ایس جی خصوصی طور پر تربیت یافتہ، انتہائی باصلاحیت اور لگن سے کام کرنے والی فورس ہے۔ جس پر بہت سی ذمہ داریاں عائد ہوتی ہیں اور پوری قوم اس کی کامیابیوں پر فخر کرتی ہے۔ انہوں نے مزید کہا کہ نیشنل سیکوریٹی گارڈ بہادری، پیشہ وارانہ جذبے اور انتہائی لگن کے ساتھ ممالک کے ساتھ ہمیشہ ہی اس رول کو یاد رکھے گا جو این ایس جی نے اکثر دھام، ممبئی اور پٹھان کوٹ کے حملوں کو ناکام بنانے اور انتہائی پیشہ وارانہ انداز سے کام کر کے خطرے کو ختم کرنے میں ادا کیا تھا۔

نائب صدر جمہوریہ نے کہا کہ حالیہ برسوں میں دہشت گردی کے واقعات پوری دنیا میں بڑھ گئے ہیں اور ان میں سے کچھ حملے ایسے مقامات پر ہوئے ہیں جہاں اس سے پہلے نہیں ہوئے تھے اور نہ ہی وہاں پر اس طرح کے حملوں کی توقع تھی۔ انہوں نے مزید کہا کہ آپ کو معلوم ہے کہ ہندوستان پچھلے تین عشروں سے دہشت گردی کی لعنت کا مقابلہ کر رہا ہے۔ ہم نے ہمیشہ اس طرح کے ملک دشمن عناصر کو بھرپور جواب دیا ہے۔

نائب صدر جمہوریہ نے کہا کہ ہمارے مخالفین کے طریقہ کار میں تبدیلی آئی ہے۔ اب خطرات سرحدی علاقوں تک محدود نہیں رہے ہیں بلکہ اندرونی ملک میں بھی یہ خطرات پائے جاتے ہیں۔ اس کے لئے ضروری ہے کہ ہم کارروائی کرنے کی اپنی صلاحیتوں کا برابر جائزہ لیتے رہیں اور ان میں بہتری لاتے رہیں۔

نائب صدر جمہوریہ نے کہا کہ اچھے دہشت گرد اور خراب دہشت گرد جیسی کوئی چیز نہیں ہوتی۔ دہشت گردی کا کوئی مذہب نہیں ہوتا اور کسی کو بھی یہ اجازت نہیں ہونی چاہئے کہ وہ نظریات کے نام پر دہشت گردی کی کارروائیوں کے انجام سے بچ کر نکل جائے۔

نائب صدر جمہوریہ نے اقوام متحدہ سے اپیل کی کہ وہ بین الاقوامی دہشت گردی کو کچلنے کے بارے میں ایک جامع کنونشن تیار کرے جس کے لئے ہندوستان کی 1996 کی تجویز ابھی تک زیر التوا ہے۔

م۔ ن۔ ج۔ رض

(16-10-2017)

U-5189